



புதுச்சேரி - தட்டாஞ்சாவடி தொகுதியில்

தி.மு.க.வுக்கு கிடைக்கும் வெற்றி தமிழ்நாட்டிற்கும் வழிகாட்டியாக அமையும்!

கழக துணைப் பொதுச் செயலாளர் முனைவர் க.பொன்முடி சூளுரை!

புதுச்சேரி, செப். 22 - தி.மு.க. தலைவர் மு.க.ஸ்டாலின், தி.மு.க. இளைஞர் அணிச் செயலாளர், தமிழ்நாடு சட்டமன்ற எதிர்க்கட்சித் தலைவர் உதயநிதி ஸ்டாலின் ஆகியோர் தட்டாஞ்சாவடி தொகுதி இடைத்தேர்தல் தி.மு.க. வேட்பாளர் கு.சேது (எ) சேதுசெல்வம் அவர்களுக்கு தீவிர வாக்கு சேகரிக்கும் பணிக்காக தட்டாஞ்சாவடி தொகுதியில் உள்ள 31 பூக்களுக்கும் பூத் கமிட்டி அமைக்கப்பட்டு, பூத் கமிட்டி நிர்வாகிகளின் ஆலோசனைக் கூட்டம் அக்கார்ட்டு ஹோட்டலில் நடைபெற்றது.

கூட்டத்தில் கழக கொள்கை பரப்புச் செயலாளரும், புதுச்சேரி மாநில தேர்தல் பொறுப்புள்ளவரும், ஜெகதீசன் கன் எம்.பி., தி.மு.க. துணைப் பொதுச் செயலாளரும், முன்னாள் அமைச்சருமான முனைவர் க. பொன்முடி, புதுச்சேரி மாநில கழக அமைப்பாளர் இரா. சிவா, விழுப்புரம் மத்திய மாவட்டச் செயலாளர் டாக்டர் ஆ. இலட்சுமணன் எம். எஸ்.ஏ., விழுப்புரம் தெற்கு மாவட்டச் செயலாளர் பொன். கௌதமசிகாமணி, சட்டமன்ற உறுப்பினர்கள் இரா. செந்தில்குமார், வே. கார்த்திகேயன், வி.கே.என். கண்ணன், வானூர் சட்டமன்ற உறுப்பினர் கௌதம் திராவிட மணி, அவைத் தலைவர் எஸ்.பி. சிவக்குமார் உள்



விட்டோர் கலந்து கொண்டு தட்டாஞ்சாவடி தேர்தலில் தி.மு.க. வேட்பாளர் வெற்றிக்காக எவ்வாறு செயல்படுவது என்பது குறித்து பல்வேறு ஆலோசனைகளை வழங்கினார். கூட்டத்தில் அந்தந்த மாவட்டத்தைச் சேர்ந்த மாவட்ட, நகர, ஒன்றிய கழகச் செயலாளர்கள் பங்கேற்றனர்.

கூட்டத்தில் பேசிய கழக துணைப் பொதுச் செயலாளர் க. பொன்முடி, புதுச்சேரி தட்டாஞ்சாவடி இடைத்தேர்தலை விழுப்புரம் மாவட்டத்தில் நடைபெறும் தேர்தலைப் போல கருதி தி.மு.க. நிர்வாகிகள் தீவிரமாக பணியாற்ற வேண்டும் என கேட்டுக்கொண்டார்.

ஒவ்வொரு கட்சி நிர்வாகியும் தலா 20 வாக்குகளை உறுதி செய்தாலே தேர்தலில் எளிதாக வெற்றி பெற முடியும் என்றார். தேர்தலில் தி.மு.க.

சந்திக்காத வெற்றியும் இல்லை, தோல்வியும் இல்லை என்றும் கூறினார். மேலும், தட்டாஞ்சாவடி இடைத்தேர்தலில் தி.மு.க. வேட்பாளர் சேது செல்வத்தை கட்டாயம் வெற்றி பெறச் செய்ய வேண்டும் என நிர்வாகிகளிடம் பொன்முடி வலியுறுத்தினார்.

புதுச்சேரி முன்பு தி.மு.க.வின் கோட்டையாக விளங்கிய பகுதி எனக் குறிப்பிட்ட பொன்முடி, புதுச்சேரியை மீண்டும் தி.மு.க.வின் கோட்டையாக மாற்றுவதற்கான பணிகளை மேற்கொள்ள வேண்டும் என்றார். 20 முதல் 30 ஆண்டுகளுக்கு முன்பு புதுச்சேரிக்கு அடிக்கடி வந்து சென்றதாகவும், அண்ணாமலைப் பல்கலைக்கழகத்தில் பணியாற்றிய காலத்தில் தனக்கு அரசியல் கற்றுக்கொடுத்த இடமாக புதுச்சேரி இருந்ததாகவும் அவர் தெரிவித்தார்.

புதுச்சேரியில் தி.மு.க. நிர்வாகிகளான எஸ். ஜெகதீசன் மற்றும் இரா. சிவா ஆகியோர் கட்சியை சிறப்பாக வழிநடத்தி வருவதாகவும் பொன்முடி கூறினார். தட்டாஞ்சாவடி இடைத்தேர்தல் பிரச்சாரப் பணிகள் மற்றும் வாக்கு சேகரிப்பில் கட்சி நிர்வாகிகள் அனைவரும் ஒருங்கிணைந்து செயல்பட வேண்டும் என வலியுறுத்திய பொன்முடி, தேர்தலுக்கு எஞ்சியுள்ள அடுத்த 14 நாட்களும் முக்கியமானவை என்றார். தமிழ்நாட்டில் நடைபெறும் இரண்டு இடைத்தேர்தல்களில் தி.மு.க. வெற்றி பெற்றால், மு.க.ஸ்டாலின் மீண்டும் முதலமைச்சராக வருவதற்கான வாய்ப்பு இருப்பதாகவும் அவர் குறிப்பிட்டார். அதே போல், புதுச்சேரி தட்டாஞ்சாவடி இடைத்தேர்தலிலும் தி.மு.க. வெற்றி பெறுவது அரசியல் மாற்றத்துக்கு வழிவகுக்கும் என கழக கொள்கை பரப்புச் செயலாளர் எஸ். ஜெகதீசன் எம்.பி. கூறியிருப்பதை சுட்டிக் காட்டிய பொன்முடி, தட்டாஞ்சாவடி வெற்றியை தி.மு.க. நிர்வாகிகள் உறுதி செய்ய வேண்டும் என கேட்டுக்கொண்டார்.

புதுச்சேரியில் தி.மு.க.வுக்கு கிடைக்கும் வெற்றி தமிழ்நாட்டிற்கும் வழிகாட்டியாக அமையும் எனக் குறிப்பிட்ட அவர், தட்டாஞ்சாவடி தொகுதியை மீண்டும் தி.மு.க.வின் செல்வாக்குமிக்க தொகுதியாக மாற்ற கட்சி நிர்வாகிகள் தீவிரமாக பணியாற்ற வேண்டும் என வலியுறுத்தினார்.

தொடர்ந்து செய்தியாளர்களை சந்தித்த கழக கொள்கை பரப்புச் செயலாளர் எஸ். ஜெகதீசன் எம்.பி., புதுச்சேரியில் தி.மு.க. வேட்பாளர் வெற்றி பெற்றால் புதுச்சேரியில் நிச்சயமாக அரசியல் மாற்றம் வரும். தட்டாஞ்சாவடி தொகுதியில் செல்லும் இடமெல்லாம் தி.மு.க. வேட்பாளருக்கு மக்கள் அமோக வரவேற்பு அளிக்கின்றனர். புதுச்சேரியில் ஆனம் பா.ஜ.க. என்.ஆர். காங்கிரஸ் ஆட்சியில் வேலைவாய்ப்பு முற்றிலும் இல்லை. புதிய தொழிற்சாலைகள் கொண்டுவரப்படவில்லை. மூடப்பட்ட பஞ்சாலகங்கள் திறக்கப்படவில்லை. விமான நிலைய நிர்வாகத்திற்கு எந்தவித நடவடிக்கையும் எடுக்கவில்லை. புதுச்சேரியில் படித்த இளைஞர்கள் வேலை தேடி வெளி மாநிலங்களுக்கு செல்ல வேண்டிய சூழல் உள்ளது. மூடப்பட்டுள்ள விங்காரெட்டி பாலையம் சர்க்கரை ஆலையை திறக்க முடியவில்லை. கடந்த 10 வருடங்களாக மத்தியில் மாநிலத்திலும் ஒரே ஆட்சி இருந்தபோதிலும் புதுச்சேரிக்கு மாநில அந்தஸ்து கிடைக்கவில்லை. கூட்டணியில் இருந்த போதும் கூடுதல் நிதி பெற முடியவில்லை என குற்றம் சாட்டினார்.



மதுரை மாவட்டம் திருமங்கலம் சட்டமன்றத் தொகுதி முத்தப்பம்பட்டியில் முன்னாள் சபாநாயகர் சேட்டை இரா.முத்தையா அவர்களின் நான்காம் ஆண்டு நினைவு தினத்தை முன்னிட்டு அவரது நினைவிடத்தில் தெற்கு மாவட்டச் செயலாளர் சேட்டை மு.மணிமாறன் எம். எஸ்.ஏ., மாநகர் மாவட்ட செயலாளர் கோ.தளபதி ஆகியோர் மலர் வலையம் வைத்து மரியாதை செலுத்தினர். இந்தநிகழ்வில் பாரதி மணிமாறன், கழக நிர்வாகிகள் ஏர்போர்ட் பாண்டியன், இளமகிழன், முத்துராமலிங்கம், கிருத்திகா தங்க பாண்டியன், ஸ்ரீதர், மதன்குமார், ரமயா முத்துக்குமார், சண்முகம், முத்துக்குமார், செல்லம்பட்டி முத்துராமன், ஜெயச்சந்திரன், சக்தி வைரவன், விமல், சங்கராபண்டி, ஜெகதீஷ் உள்ளிட்ட திரளான கழக நிர்வாகிகள், கழகத்தினர், கிராம பொதுமக்கள் பங்கேற்றனர். மேலும் நிகழ்வில் பங்கேற்ற அனைவருக்கும் அன்னதானம் வழங்கப்பட்டது.

சிவகங்கையில் மாவட்ட தொழிலாளர் முன்னேற்ற சங்க கவுன்சில் பேரவை சார்பில்

ஒன்றிய பா.ஜ.க.- த.வெ.க. அரசைக் கண்டித்து ஆர்ப்பாட்டம்!

500க்கும் மேற்பட்ட தொழிலாளர்கள் திரண்டனர்!

சிவகங்கை, செப். 22 - சிவகங்கை மாவட்ட தொழிலாளர் முன்னேற்ற சங்க பேரவை கவுன்சில் சார்பில் ஒன்றிய பா.ஜ.க. அரசு, த.வெ.க. அரசின் மக்கள் விரோத போக்கு, தொழிலாளர் விரோத போக்கு, விவசாயிகள் விரோத போக்கு ஆகிய ஜனநாயக விரோதப் போக்கினை கண்டித்து சிவகங்கை நகர் அரண்மனை வாசலில் மாவட்ட தொ.மு.ச. கவுன்சில் பேரவை செயலாளர் சோ.திருநாவுக்கரசு வரவேற்று பேசினார்., ஒன்றிய பா.ஜ.க. த.வெ.க. அரசின் மக்கள் விரோதப் போக்கினை கண்டித்து மாநில தொ.மு.ச. போக்கு வரத்து துணை செயலாளர் நெல்லை தர்மர் கண்டன உரையாற்றினார். இந்த ஆர்ப்பாட்டத்தில்

வெ.யோகநாதன், ரா.சொக்கு, துணை செயலாளர்கள் எம்.வெலுச்சாமி, டாமின் பா. குமார் குமார், முருகன், பாம்கோ சார்பில் நாகராஜன், சரவணன், மலைச்சாமி, த.வெ.க. அரசின் தொழிலாளர் நல விரோதப் போக்கினை கண்டித்து சார்பில் திருமதி சாரதா, டாஸ்மர்க் சதீஷ், மாமரி, மற்றும் பல்வேறு கள் எழுப்ப கூடியிருந்த கள். கண்டன ஆர்ப்பாட்டத்தின் நோக்கம் குறித்து காரைக்குடி மண்டல துங்கிய போது மின் தொ.மு.ச. போக்குவரத்து தடை ஏற்பட்டது - ஆனா செயலாளர் மா.பச்சமால், லும் தொடர்ந்து கண்டன முருகன், தங்கச்சாமி, ஆர்ப்பாட்டம் நடை சிலம்பரசன், கருப்பசாமி, பெற்றது.

மின்வாரியத்தின் சார்பில் ஆகியோர் வாழ்த்துரை வழங்கினார்கள். ஆர்ப்பாட்டத்தில் ஒன்றிய பா.ஜ.க. அரசு ஆகியோர் முன்னிலையில் கண்டன ஆர்ப்பாட்டம் நடைபெற்றது. மாவட்ட தொ.மு.ச. கவுன்சில் பேரவை செயலாளர் சோ.திருநாவுக்கரசு வரவேற்று பேசினார்., ஒன்றிய பா.ஜ.க. த.வெ.க. அரசின் மக்கள் விரோதப் போக்கினை கண்டித்து மாநில தொ.மு.ச. போக்கு வரத்து துணை செயலாளர் நெல்லை தர்மர் கண்டன உரையாற்றினார். இந்த ஆர்ப்பாட்டத்தில்

தென்காசி தெற்கு மாவட்டம்

முத்துகிருஷ்ணபேரி காங்கிரஸ் கட்சி நிர்வாகிகள் கழகத்தல் கிணைந்தனர்!

முன்னாள் மாவட்டச் செயலாளர் பொ.சிவபத்மநாதன் முன்னிலையில்!

தென்காசி, செப். 22 - தென்காசி தெற்கு மாவட்டம் கீழப்பாலூர் கிழக்கு ஒன்றியம் முத்து கிருஷ்ணா பேரியைச் சேர்ந்த காங்கிரஸ் கட்சி நிர்வாகிகள் 5 பேர்கள் அக்கட்சியிலிருந்து விலகி தென்காசி தெற்கு மாவட்ட முன்னாள் செயலாளர் பொ.சிவபத்மநாதன் நாதன் முன்னிலையில் கழகத்தில் தங்களை இணைத்துக் கொண்டனர்.

கழகத் தலைவர் அன் புத் தளபதியார் அவர்களின் தலைமையை ஏற்று, கழக இளைஞர் அணி செயலாளர் சட்டப்பேரவை எதிர்க்கட்சித் தலைவர் உதயநிதி ஸ்டாலின் அவர்களின் திறமையை யும், செயல்பாட்டையும் தெரிந்து கொண்டு தென்காசி தெற்கு மாவட்டம் பாலுச்சத்திரத்தில் நடைபெற்ற நிகழ்ச்சியில் தென்காசி தெற்கு மாவட்ட முன்னாள் செயலாளர் பொ. சிவபத்மநாதன் முன்னிலையில் தென்காசி மாவட்டம் கீழப்பாலூர் கிழக்கு ஒன்றியம் முத்து கிருஷ்ணபேரியை சேர்ந்த காங்கிரஸ் கட்சியின் நிர்வாகிகளான ரா. சொல்லின் செல்வன், த.ஜெயக்குமார், தி.சிவஞானம், தி.ஜெயராஜ், பெ.ராமர் ஆகியோர் காங்கிரஸ் கட்சியில் இருந்து விலகி கழகத்தில் தங்களை இணைத்துக் கொண்டனர்.

இந்நிகழ்வில் கீழப்பாலூர் பேரூர் செயலாளர் ஜெகதீசன், கல்லூரணி ஊராட்சி தலைவர் ராஜகுமார், முன்னாள் மாவட்ட தொண்டரணி துணை அமைப்பாளர் சத்திய

ஜெயராஜ், கிளை செயலாளர் ஏசுதாசன், வழக்கறிஞர் ஹரி கிருஷ்ணன் உள்பட கழகத்தினர் பலர் கலந்து கொண்டனர்.

கழகத்தில் இணைந்த அவர்கள் அனைவரையும் வரவேற்று கழக இரு வண்ண வேட்டி வழங்கப்பட்டது.

திராவிட இயக்க தீரர்கள் நினைவு நாள்

என்.எஸ்.முத்துக்குமார்
செப்டம்பர் 22 (2022)



இளமைப் பருவத்திலேயே கழகத்தில் இணைந்து கோவை பகுதியில் கழகம் வளர்பாடுபட்டவர்.

1953ஆம் ஆண்டு கழகம் நடத்திய மும்முனைப் போராட்டத்தில் பேரறிஞர் அண்ணா அவர்களின் கட்டளையை ஏற்று கலந்து கொண்டதற்காக தண்டனை பெற்று கோவை மத்திய சிறையில் அடைக்கப்பட்டார்.

சிறையில் இருந்தபோது, மன்னிப்பு கடிதம் எழுதி கொடுத்துவிட்டு விடுதலை பெறலாம் என்று அன்றைய அரசாங்கம் சொன்னபோது, “எனது உயிற்றை உடல் வேண்டுமானால் வெளியே வரும். ஆனால், நான் மன்னிப்பு கேட்டு வெளியே வரமாட்டேன்.” என்ற முடிக்கமிட்டு சிறைவாசம் அனுபவித்தவர்.

சிறைவாசம் முடிந்து விடுதலை அடைந்த நாள்ில் பேரறிஞர் அண்ணா அவர்கள் சிறைவாசலில் வந்து வரவேற்ற பெருமைக்குரியவர்.

தலைமைக் கழகம்
தி.மு.க.

திராவிட இயக்க தீரர்கள் நினைவு நாள்

ஆயிரம்விளக்கு மு. நடராசன்
செப்டம்பர் 22 (2004)



இளமைப் பருவத்திலேயே கழகத்தில் இணைந்து பணியாற்றியவர்.

ஆயிரம்விளக்கு பகுதியில் இருபத்தைந்து ஆண்டுகள் வட்டக் கழகச் செயலாளராகவும், பத்து ஆண்டுகள் பகுதித் கழகச் செயலாளராகவும், மத்திய சென்னை மாவட்ட துணைச் செயலாளராகவும், தென்சென்னை மாவட்டப் பொருளாளராகவும் பணியாற்றியவர்.

கழகம் அறிவித்த போராட்டங்களில் பங்கேற்று சிறை சென்றவர்.

சென்னை மாநகராட்சி 110வது வார்டு கவுன்சிலராக இருமுறையும், மண்டலக்குழுத் தலைவராகவும் தேர்ந்தெடுக்கப்பட்டு, அப்பகுதி மக்களுக்கு தேவையான அடிப்படை வசதிகளை செய்து கொடுத்து, அவர்களின் நன்மதிப்பைப் பெற்றவர்.

இவரது பணியினை பாராட்டும் வகையில் தலைவர் கலைஞர் அவர்களிடம் இருமுறை கணையாழி பெற்றவர்.

தலைமைக் கழகம்
தி.மு.க.